



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

### बिजली चौपालों का आयोजन 27 मई को

जयपुर डिस्कॉम में 33/11 केवी. के 132 सब-स्टेशनों पर लगेगी बिजली चौपाल

जयपुर, 26 मई। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 27 मई, 2014 को 33/11 केवी. के 132 सब-स्टेशनों पर बिजली चौपाल का आयोजन किया जाएगा। उपभोक्ताओं की समस्याओं के प्रभावी ढंग से निस्तारण के लिये निगम के उच्चाधिकारी भी कम से कम एक बिजली चौपाल में उपस्थित रहेंगे।

जयपुर डिस्कॉम के प्रबन्ध निदेशक श्री ए.के.गुप्ता टोंक जिले के निवाई क्षेत्र में स्थित 33/11 केवी. उप-केन्द्र झिलाई में मंगलवार को आयोजित होने वाली बिजली चौपाल में उपस्थित रहेंगे।

बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

जयपुर जिला वृत्त में मंगलवार 27 मई, 2014 को 33/11 केवी0 उप-केन्द्र सायपुरा, बिलोची, नेवर, दामोदरपुरा, कालवाड़, नायला, 12 मील, रेनवाल, कोटखावदा, कलवाड़ा, सेज, देवपुरा, तिगरिया, सिंगोद कला, रामपुरा, हनुतपुरा, आसलपुर, लूनियावास, करणसर, गागरडू, झाग, छापुड़ा खुर्द, बीलवाड़ी, दांतिल एवं भैंसलाना उप-केन्द्रों पर बिजली चौपाल आयोजित की जाएगी।

विद्युत उपभोक्ताओं से अपील है कि मंगलवार को आयोजित होने वाली बिजली चौपाल में आए और मौके पर ही बिजली से सम्बन्धित समस्याओं का समाधान पाएं।